



גאווערנער קעטי האוקול

אויף תיכף ארויסצוגעבן: 6/23/2022

גאווערנער האוקול שרייבט אונטער עליסע'ס געזעץ

לעגיסלאציע (S.7132B/A.10018) פאדערט פון סקולס צו נעמען אין באטראכט שטילשווייגנדע פאניק אלערעם סיסטעמען אלס טייל פון זיכערהייט פלענער

שטעלט אויס פלענער פאר פעסטע פובליק בילדונג קאמפיין אויף ניי פארברייטערטע 'רויטער פאן' געזעץ אוועקצוהאלטן ביקסן פון בייזוויליגע פארשוניען

גאווערנער קעטי האוקול האט היינט אונטערגעשריבן "עליסע'ס געזעץ" (S.7132B/A.10018), פאדערנדיג פון סקולס צו נעמען אין באטראכט דאס באניץ פון שטילשווייגנדע פאניק אלערעם סיסטעמען ביים דורכפירן אן איבערזיכט און אנטוויקלונג פון זייערע סקול זיכערהייט פלענער. די גאווערנער האט אונטערגעשריבן דעם ביל שטייענדיג זייט-ביי-זייט מיט עליסע'ס עלטערן, לארי און אילן אלהאדעף, אנדערע מיטגלידער פון עליסע'ס פאמיליע, סטעיט סענאטאר עליידזשע רייכלין-מעלניק, אסעמבלי-מיטגליד קען זעבראווסקי, אסעמבלי-מיטגליד מייק בענדעטא, העמפטאן בעיס סקול דיסטריקט סופעראינטענדענט לארס קלעמענסען, און יונייטעד פעדעריישען פון לערער פרעזידענט מייקל מולגרו.

"איך בין שטאלץ מיט די ארבעט וואס מיר האבן געטון אויף דורכצופירן א לאנד-וועגווייזיגע ביל פעקל אויף זיך צו נעמען שטרענג צו לייזן די מכה פון גאן שיסערייען, אבער דאס איז אן אנגייענדע קאמף און מיר קענען זיך נישט דא אפשטעלן," **האט גאווערנער האוקול געזאגט.** "מיר וועלן ווייטער אנגיין מיט נעמען אגרעסיווע שריטן ביז יעדעס קינד אין ניו יארק איז זיכער אויף נאכצואיגן א בילדונג אן קיין מורא פון זינלאזע טראגעדיע. דערפאר בין איך שטאלץ צו שטעלן דעם פעדער צום פאפיר אויף "עליסע'ס געזעץ", א ווירקליכע און באדייטנספולע שטיקל לעגיסלאציע וואס וועט פאדערן פון סקול דיסטריקטן צו אפשאצן סיסטעמען וועלכע קענען ראטעווען טייערע מינוטן — און לעבנס — אין פאל פון אן אקטיווע שיסער צושטאנד."

"פארזיכערן אז אונזערע סטודענטן קומען אן אהיים זיכערערהייט פון סקול ביי דער ענדע פון יעדן טאג איז איינע פון אונזערע גרעסטע פאראנטווארטליכקייטן אלס א קאמיוניטי," **האט ליוטענאנט גאווערנער דעלגאדא געזאגט.** "דורך אונטערשרייבן "עליסע'ס געזעץ", טוט גאווערנער האוקול צושטעלן פאר סקול דיסטריקטן נאך א מאסנאם אויף צו האלטן קינדער אפגעהיטן און אפהאלטן מאסן שיסערייען אין אונזערע סקולס. דאס האבן דעם זיכערהייט מאסנאם אין פלאץ וועט העלפן פארלייכטערן די שרעק פון עלטערן ווען זיי שיקן זייערע קינדער אין סקול יעדן איינציגן טאג."

אין פעברואר 2019, איז עליסע אלהאדעף גע'הרג'עט געווארן אין א מאסן שיסעריי ביי דעם מארדזשארן סטאונמען דאגלעס הויך-שולע אין פארקלענד, פלארידע. איר מוטער און פאטער, לארי און אילן אלהאדעף, האבן אוועקגעשטעלט א פאנדעישען אין איר אנדענק, און האבן אדוואקירט פאר דאס איינפירן שטילשווייגנדע פאניק אלערעם סיסטעמען אין סקול געביידעס. דאס איינפירן א ווארענונג

דירעקט צו אלע געזעץ אינפארסירער אין דעם געגנט פון א סקול קענען שפארן טייערע מינוטן און אן אקטיווע שיסער מצב און ערמעגליכן פאר זאפארטיגע פאליציי אפרוף.

דער ביל פאדערט פון סקולס צו נעמען אין באטראכט זייער ניצבארקייט ביים אנטוויקלען זיכערהייט פלענער פאר זייער דיסטריקט, און אויסדרוקליך אויטאריזירן זיי אריינצונעמען אין זיכערהייט פלענער פאר געביידעס. די פאניק אלערעם סיסטעמען אליין קענען קאסטן עטליכע טויזנט דאלער עס איינצוקויפן, און קען ווערן אריינגעשטעלט אין די קלאס צימערן אלס א סמארטפאן עפ.

נאכפאלגנדיג דער טראגעדיע אין אוואלדע, טעקסאס, און אזויפיל נאך פריער דערפון, איז דער ביל א וויכטיגער טריט אין מאכן ניו יארקער סקולס מער אפגעהיטן. דער דאזיגער מאסנאם וועט העלפן פארזיכערן אז אין פאל פון א שוידערליכער געוואלד-פארברעכן אינצידענט אין א סקול קענען געזעץ אינפארסירער זיך אפרופן ווי שנעלער מעגליך, און עס איז נישט דא קיין שום פארזוימונג אין אלע געזעץ אינפארסירער פערסאנאל זיך אפצורופן. מינוטן געשפארט אין אפרוף צייט קען ראטעווען לעבנס.

סטעיט סענאטאר עליידזשע רייכלין-מעלניק האט געזאגט, "רעוואלווער געוואלד-פארברעכנס האבן צושאסן די לעבנס פון צופיל פאמיליעס, אבער "עליסע'ס געזעץ" איז א וויכטיגער טריט צו האלטן אונזערע קינדער אפגעהיטן אין סקול. איך בין באגייסטערט פון די שטארקייט און פעסטקייט פון עליסע'ס מאמע לארי און איר גאנצער פאמיליע, וועלכע האבן עס געמאכט זייער מיסיע צו פארבעסערן סקול זיכערהייט נאך דאס פארלירן זייער טייערער עליסע אין 2018. א דאנק אייך גאווערנער האוקול פאר'ן אונטערשרייבן דעם ביל אלס געזעץ. פארשריט קעגן רעוואלווער געוואלד-פארברעכנס איז מעגליך, און ניו יארק פירט דעם וועג."

אסעמבלי-מיטגליד קענעט זעבראווסקי דזשוניאר האט געזאגט, "אזוי ווי מיר זעען ווייטער ווי טראגעדיעס קומען פאר ביי סקולס איבער'ן לאנד, זענען פאניק אלערעם א וויכטיגע טריט צו פארזיכערן גיכע איינמעלדן די ערשטע רעספאנדערס און עמערדזשענסי סערוויסעס, און דאס איז עפעס וואס איז כדאי פאר אלע סקולס צו האבן. די אומערמידליכע שתדלנות פון עליסע'ס מאמע לארי, איר קוזינע דזשעידין, און זייער פאמיליע איז שוין פון לאנג אן געווען קריטיש-וויכטיג אויף דורכצופירן דעם ביל און היינט איינצושרייבן אלס געזעץ. דער שטאטוט וועט ווייטער פארעהרן עליסע'ס אנדענק. איך דאנק גאווערנער האוקול פאר נעמען שריטן און אונטערשרייבן דעם ביל אלס געזעץ וועלכס וועט מאכן אונזערע סקולס מער אפגעהיטן פאר סטודענטן לענגאויס ניו יארק."

עליסע'ס מאמע, לארי אלהאדעף, האט געזאגט, "דאס דורכפירן "עליסע'ס געזעץ" פארטרעט א אמת'ע אינוועסטירונג אין די לעבנס פון סטודענטן און לערער לענגאויס דעם סטעיט. צייט איז לעבן, און פארעהרן אונזער טאכטער עליסע אויף דעם שטייגער וועט העלפן מאכן אונזער סקולס באהיטן."

יונייטעד פעדעראישען פון לערער פרעזידענט מייקל מולגרו האט געזאגט, "אין א צייט ווען צופיל פאליטיקאנטן רעדן ווערטער איבער אדרעסירן רעוואלווער געוואלד-פארברעכנס, טוט גאווערנער האוקול נעמען שריטן. פון פארשטערקערן ניו יארקער רעוואלווער געזעצן ביז די היינטיגע ארבעט פון איבערקוקן סקול זיכערהייט און צושטעלן באדייטנספולע 'רויטער פאן' טרענירונג פאר בילדונגס פראפעסיאנעלן, שטייט גאווערנער האוקול מיט לערער און מיט עלטערן צו באשיצן אויף אונזערע קינדער."

העמפטאן בעיס סקול דיסטריקט סופעראינטענדענט לארס קלעמענסען האט געזאגט, "סקול זיכערהייט איז ווייטער די הויפט ציל פון סקול פירער. מיטלען ווי "עליסע'ס געזעץ", ERPO, רעוואלווער זיכערהייט מאסנאמען, צוזאמענארבעטשאפטן מיט געזעץ אינפארסירונג און הילפס-מיטלען פאר גייסטישע געזונט זענען אלע א טייל פון א בלופרינט פאר סקול זיכערהייט וועלכע ערמעגליכט פאר

דיסטריקטן צו פלאנירן, צופאסן און בויען זיכערע סקול קאמיוניטיס. א דאנק אייך גאווערנער האוקול און די לעגיסלאטור פאר זייער ברען און פאקוס אויף דער וויכטיגער נושא.

ניו יארק סטעיט יונייטעד טיטשערס' פרעזידענט ענדי פעלאטעה האט געזאגט, "א זיכערע, אפגעהיטענע לערנען סביבה איז דאס וויכטיגסטע פאר אונזערע סטודענטן, די שטאב מיטגלידער וועלכע ארבעטן מיט זיי און די פאמיליעס וועלכע פארלאזן זיך אויף אונזער פובליק סקול סיסטעם. עס איז פשוט-פארשטענדליך צו פארזיכערן אז סקול זיכערהייט טיעמס קוקן איבער אלע מיטלען וואס זיי האבן צו דער האנט וועלכע קענען העלפן פארשנעלערן דעם עמערדזשענסי אפרוף אין פאל פון א קריזיס. גאווערנער האוקול און די לעגיסלאטור האבן געוויזן ווירקליכע פירערשאפט אלס ענטפער צו באפעלאן, אוואלדע און די געמיינזאמע טראומא וואס סקול קאמיוניטיס איבערן סטעיט האבן געליטן און מיר אפלאדירן זייערע שריטן דא."

עקזעקיוטיוו דירעקטאר פון דער ניו יארק סטעיט קאונסיל פון סקול סופעראינטענדענט טשארלס דעדריק האט געזאגט, "די לעצטערע טראגעדיעס אין באפעלאן און אוואלדע האבן ארויסגעהויבן א כסדר-אנוועזנדער זארג פאר סקול סופעראינטענדענט: צי קענען מיר זאגן מיט זיכערקייט צו אונזערע קאמיוניטיס — און צו זיך זעלבסט — אז מיר טוען אלצדינג וואס מעגליך יעדן טאג אויף צו האלטן אונזערע סטודענטן און באשעפטיגטע אפגעהיטן? מיר דארפן צוזאמארבעטער פון סטעיט רעגירונג און געזעץ אינפארסירונג און איך קוק ארויס צו ארבעטן אינאיינעם צו אינפארמירן סקול דיסטריקט פירער איבער וויאזוי נייע סטעיט געזעצן קענען אונז העלפן דערגרייכן יענע ציל."

ניו יארק סטעיט PTA פרעזידענטקע דעינע פלאטין האט געזאגט, "דורכאויס די באאמורואיגנדע צייטן, איז ניו יארק'ס לעיסער-פאקוס אויף האלטן אונזערע קינדער און לערער אפגעהיטן אין סקולס גאר געוואונשן און ריכטיג. מיר אפלאדירן גאווערנער האוקול און די ספאנסירער פון די קריטיש-וויכטיגע לעגיסלאציע פארן שטיין מיט אונזערע קינדער און אונזער יוגנט — און וויסן אז זיי האבן א צוזאמארבעטער אין ניו יארק סטעיט PTA."

ניו יארק סטעיט סקול באָרדס אסאסיעשען עקזעקיוטיוו דירעקטאר ראבערט שניידער האט געזאגט, "מיר זעען איין אז פאניק אלערעם סיסטעמען קענען שפילן א וויכטיגע ראלע אין א סקול דיסטריקט'ס זיכערהייט פראטאקאלן. מיר שעצן באמיאונגען דורך דער גאווערנער און די לעגיסלאטור צו פארזיכערן אז דיסטריקטן האבן די מאכט צו נעמען אין באטראכט די פאטענציעלע ווערד פון אזעלכע סיסטעמען און צו אנטשיידן צי דאס אינסטאלירן פאניק אלערעם וועט זיין א פאסיגע זיכערהייט באווארעניש פאר זייערע סקולס."

עקזעקיוטיוו דירעקטאר פון דעם סקול אדמיניסטראטארן אסאסיעשען פון ניו יארק קעוויין קעיסי האט געזאגט, "דאס דורכפירן "עליסע'ס געזעץ" צייגט ווי ניו יארק האט גענומען די פירערשאפט צו דער גאנץ-לאנדישער ביטע פאר סקול פרינציפאלן עפעס צו טון — צו טון סיי וואס אפצוהיטן סטודענטן און מחנכים. ווען דער גאווערנער שרייבט אונטער דעם ביל, וועלן בילדונגס פראפעסיאנעלן און געזעץ אינפארסירונג באאמטע האבן נאך איין מיטל אויף צו אדרעסירן אן אקטיווע שיסער אדער געוואלטאט צושטאנד אין אונזערע סקולס. די סקול אדמיניסטראטארן אסאסיעשען פון ניו יארק סטעיט שעצט די פירערשאפט וואס גאווערנער האוקול האט געוויזן און זעצט פאר ווייטער צו שטיצן נאך שטערקערע שריטן אויף צו באשיצן ניו יארקער סקולס. אלע סטודענטן דארפן זיך שפירן אפגעהיטן אין אונזערע סקולס און בילדונגס פראפעסיאנעלן מוזן האבן די נייטיגע מיטלען אויף צו באשיצן אונזערע קינדער."

עקזעקיוטיוו דירעקטאר רורעל סקולס אסאסיעשען דעווייד ליטעל, עסקווייער, האט געזאגט, "די רורעל סקולס אסאסיעשען פריידט זיך צו שטיצן מער שריטן אויף אונטערצושטיצן די זיכערהייט פון סטודענטן און שטאב מיטגלידער. טראגיש, איז דער סקול שיסער" פענאמען נאכנישט איינגעצוימט

געווארן מיט די איצטיגע פירונגען. שנעלערע מעלדונג פאר פאליציי און עמערדזשענסי פערסאנאל קענען נאר ראטעווען לעבנס און מיר מוטיגן די תיכף'דיגע איינפירונג פון דעם צוגעגעבענעם מאסנאם. מיר זענען דערפרייט צו ארבעטן מיט סטעיט פירער אויף צו העכערן באוואוסטזיניגקייט איבער נייע פירונגען און פאליסיס געצילט צו געבן מער באשיצונג פאר אזעלכע אין א סקול סביבה. RSA אפלאדירט דער גאווערנער פאר אדרעסירן דעם קריזיס.

אין לויף פון דאנערשטאג'ס ביל אונטערשרייבן צוזאמקונפט, האט גאווערנער האוקול אויך אויסגעלייגט פלענער איינצופירן א פעסטע און פילצווייגיגע פובליק בילדונג קאמפיין ארום ניו יארק סטעיט'ס ניי-פארברייטערטע 'רויטער פאן' געזעץ — מיט א ספעציעלער פאקוס אויף לערער און גייסטישע געזונט פראפעסיאנעלן. דעם זומער, וועט דער סטעיט זיך משתף זיין אין צושטעלן א סעריע פערזענליכע און ווירטועלע טרענירונגען פאר סקול באורדס, סופעראינטענדענטס, לערער, סקול פארבינדענע פראפעסיאנעלן, פרינציפאלן, און עלטערן-לערער פארבינדונגען. די טרענירונגען וועלן קלאר צייגן וויאזוי און ווען צו אויסצופילן די נייטיגע פאפירן אויף איינצוגעבן פאר אן 'עקסטרעמע ריזיקע באשיצונג באפעל' (ERPO) ווי אויך אדרעסירן פראגעס.

אין צוגאב וועלן סטעיט פירער צונויפברענגען א סעריע רונדיגע-טישן געשפרעכן ספעציפיש פאר ארטיגע און קאונטי געזעץ אינפארסירער, וואו זיי וועלן דייטלעך ערקלערן נייע פאליסיס און פראצעדורן געפאדערט אונטער דער געזעץ און בעסטע פירונגען פאר איינפירן. די רונדטיש געשפרעכן וועלן געהאלטן ווערן דורך סטעיט פאליציי און די מוניציפאלע פאליציי טרענירונג קאונסיל, וועלכס געפונט זיך אינערהאלב דער אפטיילונג פון קרימינאלע יוסטיץ סערוויסעס. טרענירונגען וועלן אויך ווערן אויסגעארבעט פאר עמערדזשענסי קאל צענטער פראפעסיאנעלן.

דער סטעיט שאפט אויך אן ארומנעמיגע סוויטע פון דיגיטאלע און פיזישע בילדונגס מאטריאלן צו ווערן אויפגעדעקט אין די קומענדע וואכן און חדשים. זיי אנטהאלטן אן איבערגעמאכטן 'רויטער פאן' געזעץ וועבזייטל מיט הויפט אינפארמאציע פאר מחנכים און גייסטישע געזונט פראפעסיאנעלן, פובליק סערוויס מעלדונגען און סאָושעל מידיע אינהאלט.

אום מאי 18, 2022, האט גאווערנער האוקול אונטערגעשריבן אן עקזעקיוטיוו באפעל וועלכס פאדערט פון סטעיט פאליציי איינצוגעבן פאר אן ERPO ווען אימער זיי האבן א ווארשיינליכע סיבה אויף צו גלייבן אז עמיצער דראעט אויף זיך זעלבסט אדער אנדערע.

אום יוני 6, 2022, האט גאווערנער האוקול אונטערגעשריבן א היסטארישן לעגיסלאטיווע פעקל צו פארשטערקערן רעוואלווער געזעצן, אריינגערעכנט א באדייטנדע פארברייטערונג צו די 'רויטער פאן' געזעץ. לעגיסלאציע S.9113-A/A.10502 פארברייטערט ווער עס מעג פייליען אן 'עקסטרעמע ריזיקע באשיצונג באפעל' (ERPO) פעטיציע אריינצורעכענען געזונטהייט באהאנדלונג פראקטיצירער וועלכע האבן אונטערזוכט דעם פערזאן אינערהאלב די פארלאפענע זעקס חדשים. עס ענדערט די שייס-געווער לייסענסינג שטאטוט אויף צו פארזיכערן אז גייסטישע געזונטהייט פראקטיצירער'ס באריכטן אויף פאטענציעל שעדליכע יחידים ווערן שטארק גענומען אין באטראכט ביים אנטשיידן צי מען זאל ארויסגעבן א שייס-געווער לייסענס.

עס פאדערט אויך פון פאליציי און דיסטריקט אטוירניס איינצוגעבן ERPO פעטיציעס ביים באקומען באגלייבטע אינפארמאציע אז א יחיד האט אויסזיכטן צו ערנסט שעדיגן זיך אדער אנדערע; עס פאדערט פון די סטעיט פאליציי און די מוניציפאלע פאליציי טרענירונג קאונסיל צו שאפן און פארשפרייטן פאליסיס און פראצעדורן צו אידענטיפיצירן ווען עס איז פאסיג אן ERPO פעטיציע;

דער פארברייטערטע 'רויטער פאן' געזעץ גייט אריין אין קראפט מיטוואך, יולי 6.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418